

آیات پردہ پر قدیم و جدید مفسرین کے مناہج کا تحقیقی جائزہ

Research review of the methods of ancient and modern commentators on Ayat-i-parda

Muhammad Hassan Raza

PhD Research Scholar, Department of Islamic studies, Riphah

International University Islamabad:

hassani97edu@gmail.com

Syeda Tayyaba Kousar

M.Phil Research Scholar, Department (ITC) Islamic thoughts and civilization, University of management and technology, Lahore:

iiuisyedast138@gmail.com

Abstract

In this article, a research review of the methods of ancient and modern commentators on Ayat-i-parda is described. The method of describing the methods and styles is historical. Because interpretation is an ongoing process, it is not a fixed process. Therefore. Different interpretations of Ayat-i-Parda have been described in different periods. In the first period, when temptations were less, the interpretation requirements of the commentators were different. While in the current far off, when there is an invasion of temptations, now the explanations of the commentators are related to the rules of Ayat-i-parda. And. There are many meanings in the Qur'an that contain clear instructions regarding the veil of a woman. These meanings have been explained by commentators in each era according to that era. The special thing in this context is that if the verses of the veil But if you study the interpretations of the earlier eras and the interpretations of today's era, you will see differences in the interpretation of the verses of Parda due to the time and place differences of the commentators. In the commentary of the scholars of every era, different interpretations have been described. To clarify the same thing, what the commentators of the earlier periods and the present era did and how they understood this point of the Book of Guidance, which is called Parda. In this respect, the methods have been described in the light of the interpretation of his verses of Purdah.

Keywords: Qur'an, Sunnah, Parda, Seventy, Commentators, Commentaries, Methods.

آیات پردہ پر قدیم و جدید مفسرین کے مناہج کا تحقیقی جائزہ

تعارف:

جس طرح عورتوں اور مردوں میں بے محابا اختلاط آدم علیہ السلام سے لے کر نبی اکرم ﷺ تک کسی زمانے میں درست نہیں سمجھا گیا اور جس طرح اہل شرائع ہی نہیں بلکہ دنیا کے عام شریف خاندانوں میں ایسے اختلاط کو روا نہیں رکھا گیا بعینہ پردہ کے متعلق مباحث موجود ہیں۔ نزولِ حجاب سے پہلے بھی عورتوں اور مردوں میں بے محابہ اختلاط اور بے تکلف ملاقات و گفتگو کا رواج شریف اور نیک لوگوں میں کہیں نہ تھا۔ مرد و عورت کا وہ حصہ بدن جس کو عربی میں عورت اور اردو و فارسی میں ستر کہتے ہیں جس کا سب سے چھپانا شرعی، طبعی اور عقلی طور پر فرض ہے۔ ایمان کے بعد سب سے پہلا فرض جس پر عمل ضروری ہے وہ ستر عورت یعنی اعضائے مستورہ کا چھپانا ہے۔ یہ فریضہ تو ابتدائے آفرینش سے فرض ہے، تمام انبیاء کرام کی شریعتوں میں فرض رہا ہے، بلکہ شرائع کے وجود سے پہلے جب جنت میں شجر ممنوعہ کھالینے کے بعد حضرت آدم و حوا کا جنتی لباس اُتر گیا اور ستر کھل گیا تو وہاں بھی آدم علیہ السلام نے ستر کھلا رکھنے کو جائز نہ سمجھا اس لیے حضرت آدم و حضرت حوا دونوں نے جنت کے پتے اپنے ستر پر باندھ لیے۔ دنیا میں آنے کے بعد آدم علیہ السلام سے نبی اکرم ﷺ تک ہر پیغمبر دین کی شریعت میں ستر چھپانا فرض رہا ہے۔ اعضائے مستورہ کی تعیین اور تحدید میں اختلاف ہو سکتا ہے کہ ستر کہاں سے کہاں تک ہے مگر اصل فریضہ ستر عورت کی تمام شرائع انبیاء میں مسلمہ ہے اور یہ فرض ہر انسان مرد و عورت پر فی نفسہ عائد ہے، کوئی دوسرا دیکھنے والا ہو یا نہ ہو۔ حضرت موسیٰ علیہ السلام کے سفر مدین کے وقت عورتوں کا اپنی بکریوں کو پانی پلانے کے لیے الگ روکے ہوئے کھڑے ہونے کا ذکر اس بات پر دلالت کر رہا ہے کہ وہ مردوں کے ہجوم میں گھسنا پسند نہیں کرتی تھیں۔ پردہ نسواں کی خاص نوعیت یہ ہے کہ عورتوں کا اصل مقام گھروں کی چار دیواری ہوتا ہے جب کسی شرعی ضرورت سے باہر نکلنا ہو تو پورے بدن کو چھپا کر نکلیں۔ یہ حکم ہجرت مدینہ کے بعد 5 ہجری میں جاری ہوا۔ اس تحقیقی مضمون میں آیات پردہ پر قدیم و جدید مفسرین کے مناہج کا تحقیقی جائزہ بیان کیا گیا ہے۔ مناہج کو بیان کرنے کا طریق تاریخی ہے۔ کیوں کہ تفسیر ایک جاری عمل ہے، یہ طے شدہ عمل نہیں ہے۔ اس لیے مختلف ادوار میں آیات پردہ کی مختلف تفسیر بیان کی گئی ہے۔ پہلے دور میں جب فتنے کم تھے تو مفسرین کی

وضاحت کے مقتضیات اور تھے۔ جب کہ موجودہ دور میں جب فتن کی یلغار ہے تو اب مفسرین کی وضاحت آیات پردہ کے احکام کے متعلق اور ہے۔ قرآن میں کئی ایک ایسے مدلولات موجود ہیں جن میں عورت کے پردہ کے متعلق واضح ہدایات موجود ہیں۔ ان مدلولات کو مفسرین نے ہر دور میں اس دور کے مطابق بیان کیا ہے۔ اس ضمن میں خاص بات یہ ہے کہ اگر آیات پردہ پر پہلے ادوار کی تفاسیر کا مطالعہ کریں اور آج کے دور کی تفاسیر کا مطالعہ کریں تو مفسرین کے زمانی و مکانی فرق کی سی وجوہ کی بنا پر آیات پردہ کی تفسیر میں ہیولی جات دکھائی دیں گے۔ پردہ جو ضروری امر ہے اس کے متعلق آیات کی تفسیر میں ہر دور کے علماء نے مختلف تفاسیر کو بیان کیا ہے۔ اسی چیز کو واضح کرنے کے لیے کہ پہلے ادوار کے اور عہد موجودہ کے مفسرین نے کتاب ہدایت کے اس نقطہ مستور سے کیا اور کیسے سمجھا کہ جسے پردہ کہا گیا ہے ان کے مناج کی طرف راغب کرتا ہے۔ اس اعتبار سے ان کے آیات پردہ کی تفسیر کی روشنی میں مناج کو بیان کیا گیا ہے۔

پردے کی لغوی و اصطلاحی تعریف:

علامہ ابن منظور کے نزدیک:

الحجاب السترو حجاب والجوف: ما يحجب بين الفؤاد و سائرہ۔¹

حجاب کا معنی ستر ہے اور حجاب الجوف کا معنی جودل اور تمام بدن کو چھپاتا ہے۔
امام فراہیدی کے نزدیک:

الحجاب ما حجبت به شيئاً عن شيء۔²

یعنی حجاب سے مراد وہ شے جس کو کسی شے سے چھپایا جائے۔
جب کہ بستانی کے نزدیک:

¹ علامہ ابن منظور، لسان العرب (القاهرة: المكتبة التوفيقية، س-ن)، 3/57۔

'lām̄h ābn mnẓwr·lsān āl'rb(ālqāhrh:ālmktbī āltwfyqyt·s-n):3/57۔

² ابو عبد الرحمن خلیل بن احمد فراہیدی، کتاب العین (تم ایران: دارالہجرۃ، 1405ھ)، 86/3۔

ābw'bdālrm̄n hlyl bn āhmd frāhydy·ktāb āl'yn, qm āyrān:dārālhgrī 1405·h-86/3،

آیات پردہ پر قدیم و جدید مفسرین کے مناہج کا تحقیقی جائزہ

الحجاب مصدر والستر و کل ما احتجب به ³۔

حجاب مصدر ہے اور اس کا معنی پردہ ہے یعنی ہر وہ چیز جس کے ذریعے چھپایا جائے حجاب ہے۔

شرعی پردے کی پابند عورت:

مسلمان عورت گھر سے باہر نکلتے ہوئے شرعی حجاب کی پابندی اختیار کرتی ہے۔ اس سے مراد ایسا امتیازی لباس ہے جس کی کتاب و سنت کی قطعی نصوص نے نشاندہی اور حد بندی فرمائی ہے۔ وہ اس کے بغیر اپنے گھر سے باہر نہیں نکلتی۔ اور نہ ہی عطر لگائے ہوئے اور اپنی زیب و زینت کو نمایاں کرتے ہوئے غیر محرم مردوں کے سامنے آتی ہے کیوں کہ وہ جانتی ہے کہ قرآن کریم کی نص قطعی کے ساتھ اس کے اوپر یہ حرام ہے:

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَى جُيُوبِهِنَّ ⁴۔

اور مسلمان عورتوں کو حکم دواپنی نگاہیں کچھ نیچی رکھیں اور اپنی پارسائی کی حفاظت کریں اور اپنا بناؤ نہ دکھائیں مگر جتنا خود ہی ظاہر ہے اور دوپٹے اپنے گریبانوں میں ڈالے رہیں۔ ⁵

ہوش مند خاتون ان عورتوں میں سے نہیں ہوتی جو کپڑے پہننے کے باوجود تنگی ہی ہوتی ہیں، جس سے اللہ کی ہدایت اور اطاعت شعاری سے باغی موجودہ سوسائٹیاں بھرپور نظر آتی ہیں، بلکہ مسلمان خاتون تو اس خطرناک منظر کشی

³ المعلم بطرس البستاني، محيط المحيط قاموس عصرى مطول للغة العربية (بيروت: دار الكتب العلمية، 2009ء)، 2/335۔

āl'm'lm b'trs ālbstāny·mḥyṭ ālmḥyṭ qāmws 'šry m'twl llg't āl'rbyṭ (byrwt:dārālkṭb āl'lmḥyṭ2009ء)، 2/335

⁴ القرآن: 24/31۔

lqrān:24/31۔

⁵ امام احمد رضا خان، ترجمہ کنز الایمان مع خزائن العرفان، تفسیر نسید محمد نعیم الدین مراد آبادی (کراچی: مکتبۃ

المدینہ، جولائی 2012ء)، 656۔

mām āhmd rdā hān·trg'mh knzālāymān m' ḥzāyn āl'rfān·tfsyr:syd mḥmd n'ym āldyn mrādābādy)krācy:mktbt ālmdynh·gwlāyy2012ء)، 656۔

سے ہی لرزاں رہتی ہے جیسے کہ رسول اکرم ﷺ ایسی اظہارِ زینت کرنے والی گمراہ اور راہِ راست سے بھٹکی ہوئی اور فساد پیدا کرنے والی عورتوں کے لیے بیان فرمائی ہے:

عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «صِنْفَانِ مِنَ أَهْلِ النَّارِ لَمْ أَرَهُمَا، قَوْمٌ مَعَهُمْ سَيَاطُ كَأَذْنَابِ الْبَقَرِ يَضْرِبُونَ بِهَا النَّاسَ، وَنِسَاءٌ كَاسِيَاتٌ عَارِيَاتٌ مُمِيلَاتٌ مَائِلَاتٌ، رُءُوسُهُنَّ كَأَسْنِمَةِ الْبُخْتِ الْمَائِلَةِ، لَا يَدْخُلْنَ الْجَنَّةَ، وَلَا يَجِدْنَ رِيحَهَا، وَإِنَّ رِيحَهَا لَيُوجَدُ مِنْ مَسِيرَةِ كَذَا وَكَذَا»⁶

دو گروہ اہل دوزخ میں سے ہوں گے جنہیں میں نے ابھی نہیں دیکھا۔ ایسی قوم جن کے پاس گائے کی دم کی مثل کوڑے ہوں گے جن سے وہ لوگوں کو ماریں گے، اور ایسی عورتیں جو کپڑے پہنے ہوئے بھی ننگی ہوں گی، دوسروں کو مائل کرنے والی اور خود دوسروں کی طرف میلان رکھنے والی ہوں گی۔ اس کے سر بختی اونٹوں کی کوبانوں کی مانند جھکنے والے ہوں گے، وہ جنت میں داخل نہ ہوں سکیں گی اور اس کی خوشبو تک نہ پاسکیں گی، جب کہ اس کی خوشبو اتنے اتنے فاصلے سے پائی جا رہی ہوگی۔

احمد رضا خان عرفانِ شریعت کے حصّہ سوم میں رقمطراز ہیں کہ:

عورت اگر کسی نامحرم کے سامنے اس طرح آئے کہ اس کے بال اور گلے اور گردن یا پیٹھ، پیٹ یا کلائی یا پنڈلی کا کوئی حصّہ ظاہر ہو یا لباس ایسا باریک جو کہ ان چیزوں سے کوئی حصّہ اُس میں سے چمکے تو بالاجماع حرام اور ایسی وضع و لباس کی عادی عورتیں فاسقات ہیں۔⁷

⁶ ابوالحسن مسلم بن حجاج قشیری نیشاپوری، صحیح مسلم وهو المسند الصحيح المختصر من السنن بنقل العدل عن العدل عن رسول الله ﷺ، کتاب اللباس والزينة، باب النساء الكاسيات العاريات المائلات المميلات (بيروت: مؤسسة الرسالة ناشرون، 2016ء)، 909، رقم الحديث: 2128.

bwālḥsyn mslm bn ḥḡāḡ qšyry nyšāpwry·šhyh mslm whw ālmsnd ālšhyh ālmḥtšr mn ālsnn bnql āl'dl 'n āl'dl 'n rswl āllh' ktāb āllbās wālyznī·bāb ālḥnsā' ālkāsyāt āl'āryāt ālmāylāt ālmmlyāt (byrwt:mwssī ālrsālī nāšrwn·2016')·909·rqm ālhdyt:2128.

⁷ احمد رضا خان، عرفانِ شریعت (لاہور: نذیر سنز پبلیشرز، س-ن)، 67۔

md rdā ḥān·rfān.šryt(lāhwr:ndyr snz pblyšrz·s-n)·67.

آیات پردہ پر قدیم و جدید مفسرین کے مناہج کا تحقیقی جائزہ

ہدایت یافتہ مسلمان خاتون تو وہ ہے جس نے اسلام کے صاف شفاف چشمے سے پانی پیا ہے اور اس نے اس کی پھیلی ہوئی گھنی چھاؤں میں پرورش پائی ہے، وہ شرعی حجاب کو رسماً اور تقلیداً اختیار نہیں کیے ہوئی کہ اس کی دادیوں اور نانیوں نے اسے اختیار کیا تھا اور اسے ان سے وراثت میں ملا ہے جس طرح کہ بعض فارغ البال مرد اور عورتیں حجاب کو یہی شکل دیے ہوئے ہیں، بلکہ مسلمان خاتون کا دل اس ایمان پر مطمئن ہے کہ اللہ تعالیٰ کی جانب سے ایک حکم ہے، اور اس کا نفس پردہ کے متعلق اس حقیقت سے بھرپور ہے کہ یہ تو دین الہی ہے جو اللہ تعالیٰ نے ایک مسلمان خاتون کی حفاظت و نگہداشت کرنے کے لیے اور اس کی شخصیت کو ممتاز بنانے کے لیے نازل فرمایا ہے۔ اسی لیے وہ اسے نفس کی رضامندی سے، قلبی اطمینان سے اور مضبوط قناعت پسندی سے قبول کرنے والی ہے جس طرح مہاجرین و انصار کی خواتین نے اسے اس روز ہی قبول فرمایا تھا جس روز اللہ تعالیٰ نے اپنا قطعی فیصلہ اور محکم امر نازل فرمایا تھا۔

ام المؤمنین سیدہ عائشہ سے مروی ہے جسے امام بخاری نے آپ سے روایت کیا ہے، کہتی ہیں:

يَزَحُمُ اللَّهُ نِسَاءَ الْمُهَاجِرَاتِ الْأُولَى، لَمَّا أَنْزَلَ اللَّهُ: (وَلْيَضْرِبْنَ بِخُمُرِهِنَّ عَلَى جُيُوبِهِنَّ) ⁸ أَشَقَقْنَ مُرُوطَهُنَّ فَاخْتَمَرْنَ بِهَا۔

اللہ تعالیٰ پہلے ہجرت کرنے والی خواتین پر رحم فرمائے جب اللہ تعالیٰ نے فرمانِ ذیل نازل فرمایا: وہ اپنے گریبانوں پر اپنی اوڑھنیاں ڈال رکھیں۔ تو انہوں نے بڑی بڑی چادروں کو پھاڑ کر ان سے اپنے حجاب بنا لیے تھے۔ اور صحیح بخاری ہی کی ایک روایت میں یوں بھی آتا ہے:

أَخَذْنَ أَزْهَنَ فَشَقَّقْنَهَا مِنْ قِبَلِ الْحَوَاشِي فَاخْتَمَرْنَ بِهَا۔ ⁹

⁸ القرآن: 24/34۔

lqārān:24/34۔

⁹ ابو عبد اللہ محمد بن اسماعیل بن ابراہیم بن مغیرہ جعفری بخاری، صحیح بخاری وهو الجامع المسند الصحيح المختصر من امور رسول اللہ ﷺ و سننه و ایامه، کتاب تفسیر القرآن، باب: ولیضربن بخمرهن علی جیوبهن (بیروت: مؤسسة الرسالة ناشرون، 2018ء)، 1185، رقم الحدیث: 4758، 4759۔

انہوں نے اپنی تہبندوں کو کناروں سے پھاڑ لیا تھا اور ان سے اوڑھنیاں بنالی تھیں۔

شرعی حجاب شریعت اسلام میں ہی کوئی نیا حکم تو نہیں ہے بلکہ قبل از اسلام بھی تمام شریعتوں میں موجود رہا ہے، ان تحریف شدہ کتابوں کی باقیات اس حقیقت کی شہادت دے رہی ہیں، ہم آج بھی نصرانیوں کی جو بلاد اسلامیہ میں یا باقی دیار مغرب میں رہائش پذیر ہیں کی رہبانیت کے باوقار لباس ملاحظہ کرتے ہیں کہ کتابیہ عورت اپنے گرجے میں داخل ہونے سے قبل اپنے سر کو ڈھانپ لیتی ہے۔

دور حاضر کی انسانی سوسائٹیوں کا عورت کی عریانی، بے پردگی اور چھچھورے پن کی جانب اصرار کرنا، ان کی کجی، طغیانی، سرکشی اور ہدایت الہی سے دوری کی دلیل ہے۔ کتاب و سنت کی قطعی نصوص مسلسل کانوں سے ٹکرا رہی ہیں جو اللہ اور رسول ﷺ کے حکم کی مخالفت کرنے والوں کو ڈرا رہی ہیں، دنیاوی زندگی میں انہیں کس فتنے سے دوچار ہونے اور اخروی زندگی میں عذاب الیم میں گرفتار ہونے کی دھمکی دے رہی ہیں:

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ¹⁰

تو ڈریں وہ جو رسول کے حکم کے خلاف کرتے ہیں کہ انہیں کوئی فتنہ پہنچے یا ان پر دردناک عذاب پڑے۔¹¹

یہی وجہ ہے کہ عورت کو بے پردگی اور عریانی کی طرف زور و شور سے بلانے والوں اور بلانے والیوں کے دعوے اطراف عالم میں پھیلے ہوئے اسلامی بیداری کے متوالوں کی پامردی اور ثابت قدمی کے سامنے بدترین ناکامی اور پسپائی کے ساتھ پلٹ آئے ہیں۔ باہوش تعلیم یافتہ سمجھ دار مسلمان خاتون دنیا کے بے شمار اسلامی خطوں میں اپنے اسلامی ممتاز لباس کی جانب، اپنے شرعی حفاظت کنندہ حجاب کی جانب اور اپنی محفوظ و مستحکم اور پسندیدہ جاہ و حشمت کی طرف پلٹ آئی ہے، بالخصوص ان خطوں میں جہاں عورت کو حجاب اتارنے اور پاکدامنی، حشمت اور

ābw'bdāllh mħmd bn āsmā'yl bn ābrāhym bn mgyrh ġ'fy bhāry·šhyh bhāry whw ālgām' ālmsnd ālšhyh ālmħtšr mn āmwr rswl āllh w snh w āyāmħ·ktāb tfsyr ālqārān·bāb:wlydṛbn bhmrhn 'ly ġywbhn(byrwt:mwssī ālrsālī nāšrwn·2018')·1185·rqm ālhdyt:4758·4759-

¹⁰ القرآن:24/63-

lqārān:24/63-

¹¹ احمد رضا، ترجمہ کز الایمان مع خزائن العرفان، تفسیر: نعیم الدین، ص 667-

md rdā 'trğmh knzālāymān m' hzāyn āl'rfān 'tfsyr:n'ym āldyn·§667-

آیات پردہ پر قدیم و جدید مفسرین کے مناجح کا تحقیقی جائزہ

پردہ داری کو چھوڑتے ہوئے مغربی خاتون بننے کی دعوت دی جا رہی تھی اور یہ اس مغربی ذہنیت اور شر و فساد کے داعیوں کی سرعام رسوائی ہے۔ بطور مثال ترکی میں اتاترک¹² کے پیروکار ہیں، ایران میں رضا شاہ پہلوی¹³، افغانستان میں محمد امان¹⁴، البانیہ میں احمد زوگو اور انور خو جا¹⁵ کے پیروکار ہیں۔ مصر میں مرقص فہمی، قاسم امین اور ہدی شعر اوی¹⁶ کے پیروکار ہیں۔ عورتوں کو حجاب کی پابندی سے آزادی دلانے والوں کی اکثریت اب اپنی قدیم آراء سے رجوع کر چکی ہے جن میں عورت کی عریانی، بے پردگی پر چھپھورے پن اور مردوں کے ساتھ بے ہنگم اختلاط کی دعوت تھی۔

بے پردگی سب کے لیے حرام:

شیطان نے بہت ساری عورتوں کو اس فریب میں مبتلا کر رکھا ہے کہ ابھی تو ان کا بچپن ہے، عالم شباب شروع ہی نہیں ہوا اگر وہ پردہ نہ کریں تو اس میں کوئی مضائقہ نہیں، گویا پردہ جوانی و بڑھاپے کو چھپانے کے لیے ہے، حسن و جمال کو چھپانے کے لیے نہیں حالانکہ اللہ تعالیٰ کا ارشاد ہے:

"وَالْقَوَاعِدُ مِنَ النِّسَاءِ اللَّاتِي لَا يَرْجُونَ نِكَاحًا فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ وَأَنْ يَسْتَغْفِرْنَ خَيْرٌ لَّهُنَّ وَاللَّهُ سَمِيعٌ عَلِيمٌ"¹⁷

¹² ویکی پیڈیا، مکالم، 14/12/2023، 8:54 PM، رسائی:

<https://ur.wikipedia.org/wiki/%D8%A9%D9%85%D8%A7%D9%84%D8%B2%D9%85>

¹³ اردو، ایران میں خواتین احتجاج ایک تاریخی انقلاب ہے، 14/12/2023، 09:06PM، رسائی:

<https://www.urduvoa.com/a/6767473.html>

¹⁴ بی بی سی، ایسا محسوس ہوتا ہے کہ عورت ہونا جرم ہے، 14/12/2023، 09:20PM، رسائی:

<https://www.bbc.com/urdu/regional-61460351>

¹⁵ ویکی پیڈیا، البانیہ میں خواتین، 14/12/2023، 09:32PM، رسائی:

https://ur.wikipedia.org/wiki/%D8%A7%D9%84%D8%A8%D8%A7%D9%86%DB%8C%D8%A7_%D9%85%DB%8C%D8%BA_%D8%AE%D9%88%D8%A7%D8%AA%D8%B8%D9%86

¹⁶ روزنامہ ہندوستان ایکسپریس، مصر میں طالبات کے لیے چہرے کے پردے پر پابندی عائد، 14/12/2023، 09:40PM، رسائی:

<https://www.dailyhindustanexpress.com/face-veils-banned-for-female-students-in-egypt/>

¹⁷ القرآن: 24/60-

اور بوڑھی خانہ نشین عورتیں جنہیں نکاح کی آرزو نہیں ان پر کچھ گناہ نہیں کہ اپنے بالائی کپڑے اتار رکھیں جب کہ سنگار نہ چمکائیں ان کے لیے اور بہتر ہے اور اللہ سنتا جانتا ہے۔

یعنی جب کوئی عورت اس قدر بڑھاپے کی عمر کو پہنچ جائے کہ زوجیت کے جذبات سرد پڑ جائیں تو مضائقہ نہیں کہ وہ سر سے کپڑا اتار لے بشرطیہ کہ اس کا مقصد اظہارِ زیب و زینت نہ ہو کیوں کہ اس کے سفید بال اور جھریوں والا چہرہ دلوں اور آنکھوں کے لیے کسی فتنہ سامانی کا باعث بن سکتا ہے۔ لیکن عورت جب چھوٹی ہو اور خوب صورت ہو، یا کسی بھی عمر کی ہو اور فتنہ سامانیوں کا باعث بنے تو اس پر واجب ہے کہ اپنے حسن و جمال کو فاسق و فاجر لوگوں کی نظروں سے بچائے اور مؤمن و متقی لوگوں کی بھی نظروں سے بچائے کیوں کہ انہیں اس بات سے تکلیف ہوتی ہے کہ ان کی نظریں کسی ایسے حسن و جمال پر پڑیں جس کی طرف دیکھنا ان کے لیے حلال نہیں۔

قدیم و جدید مفسرین کے مناجح:

اللہ تعالیٰ کا فرمان ہے:

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِ بُعُولَتِهِنَّ أَوْ أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّابِعِينَ غَيْرِ أُولِي الْإِزَةِ مِنَ الرِّجَالِ أَوْ الْطِفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ وَتُوبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ¹⁸

ترجمہ: اور مسلمان عورتوں کو حکم دو اپنی نگاہیں کچھ نیچی رکھیں اور اپنی پارسائی کی حفاظت کریں اور اپنا بناؤ نہ دکھائیں مگر جتنا خود ہی ظاہر ہے اور دوپٹے اپنے گریبانوں میں ڈالے رہیں اور اپنا سنگار ظاہر نہ کریں مگر اپنے شوہروں پر یا اپنے باپ یا اپنے بیٹے یا شوہروں کے بیٹے یا اپنے بھائی یا اپنے بھتیجے یا اپنے بھانجے یا اپنے دین کی عورتیں یا اپنی کنیزیں جو اپنے ہاتھ کی ملک ہوں یا نوکر بشرطیہ کہ شہوت والے مرد نہ ہوں یا وہ بچے جنہیں عورتوں کی شرم

¹⁸ القرآن: 24/31۔

آیات پر قدیم و جدید مفسرین کے نتائج کا تحقیقی جائزہ

کی چیزوں کی خبر نہیں اور زمین پر پاؤں زور سے نہ رکھیں کہ جانا جائے ان کا چھپا ہوا سنگار اور اللہ کی طرف توبہ کرواے مسلمانوں سب کے سب اس امید پر کہ تم فلاح پاؤ۔¹⁹

قدیم مفسرین کی آراء:

اس آیت کی تفسیر میں حضرت مجاہد لکھتے ہیں:

"عَنْ عَائِشَةَ أُمِّ الْمُؤْمِنِينَ قَالَتْ: "مَا ظَهَرَ مِنْهَا: الْوَجْهَ وَالْكَفَّيْنِ."²⁰

حضرت عائشہ سے مظهر منہا کا معنی چہرہ اور ہاتھ مروی ہے۔

آیت کی تفسیر میں ابو جعفر جریر طبری رقمطراز ہیں:

اور اس کا فرمان ہے: (وَلَا يُبْدِينَ زِينَتَهُنَّ) (اور وہ اپنی زینت کو ظاہر نہ کریں) اللہ تعالیٰ کا ارشاد ہے: اور وہ ان لوگوں کو اپنی زینت نہیں دکھائیں جو محرم نہیں ہوتے، اور وہ دوزینتیں ہیں: ان میں سے ایک: جو پوشیدہ ہے، جیسے پازیب، کنگن، بالیاں اور ہار، اور دوسری زینت: جو اس سے ظاہر ہے، اور یہ اس آیت کے معنی میں مختلف ہے، تو ان میں سے بعض کہتے تھے: لباس کی ظاہری زینت مراد ہے۔²¹

عَنْ عَبْدِ اللَّهِ قَالَ: الزَّيْنَةُ زَيْنَتَانِ: فزينة باطنية لَا يَرَاهَا إِلَّا الزَّوْجُ: الْخَاتَمُ وَالسَّوَارُ، وَالظَّاهِرَةُ: الثِّيَابُ.²²

¹⁹ احمد رضا، ترجمہ کنز الایمان مع خزائن العرفان، تفسیر: نعیم الدین، 656۔

āhmd rdā · trğmh knzālāymān m' hzāyn āl' rfān · tfsyr: n' ym āldyn · 656-

²⁰ ابوالحجاج مجاہد بن جبر تابعی مکی، متوفی 104ھ، تفسیر مجاہد (مصر: دار الفکر الاسلامی الحدیثیہ، 1989ء) 491۔

bwālḡḡāḡ mḡāhd bn ḡbr tāb' y mky · mtwfyc 104 h · tfsyr mḡāhd (mṣr: dār āl fkr āl āslāmy āl ḡdytī 1989) 491

²¹ ابو جعفر محمد بن جریر بن یزید بن کثیر بن غالب آملی طبری، متوفی 310ھ، جامع البیان فی تاویل القرآن (بیروت: مؤسسۃ

الرسالۃ، 2000ء)، 19/ 115۔

ābwḡ' fr mḡmd bn ḡryr bn yzyd bn ktyr bn ḡālb āmly ṭbry · mtwfyc 310 h · ḡām' ālbyān fy tāwyl ālqrān (byrwt: mwssī ālrsālī 2000) 19/115-

²² ابو محمد عبد الرحمن بن محمد بن ادیس بن منذر تیمی رازی ابن ابی حاتم، متوفی 327ھ، تفسیر القرآن العظیم لابن ابی حاتم (المملکۃ العربیۃ

السعودیۃ: مکتبۃ نزار مصطفیٰ باز، 1419ھ)، 8/ 2573، رقم الحدیث: 14389۔

ābw mḡmd 'bdāl rḡmcn bn mḡmd bn ādrys bn mndr tmymy rāzy ābn āby ḡātm · mtwfyc 327 h · tfsyr ālqrān āl'zym lābn āby ḡātm (ālmmlkī āl' rbyī āls' wdyt: mktbī nzār mṣṭfy bāz · 1419 h · 2573/8) (rqm āl ḡdyt: 14389-

حضرت عبداللہ رضی اللہ عنہ سے روایت ہے کہ انہوں نے کہا: دوزینتیں ہیں: پوشیدہ زینت جسے صرف شوہر ہی دیکھ سکتا ہے جیسے انگوٹھی اور کڑا، اور دوسری زینت ظاہری زینت ہے جیسے کپڑے۔

جار اللہ محمود بن عمرو ز مخشری لکھتے ہیں:

عورتوں کو بھی اپنی نگاہیں نیچی رکھنے کا حکم دیا گیا ہے، اور عورت کے لیے جائز نہیں ہے کہ وہ کسی غیر محرم مرد کو اس کی ناف کے نیچے اس کے گھٹنے تک دیکھے، اور اگر وہ چاہے تو اپنی نظریں بالکل نیچی کر سکتی ہے، اور صرف دیکھ سکتی ہے۔ ایسی عورت پر غیروں سے نظریں نیچی رکھنا اس کے حق میں بہتر، اولیٰ اور احسن ہے۔ احادیث میں سے ابن ام مکتوب حضرت سلمہ سے روایت کرتے ہیں کہ: میں رسول اللہ صلی اللہ علیہ وسلم کے ساتھ تھی، اور آپ ﷺ کے پاس حضرت میمونہ رضی اللہ عنہا بھی تھیں۔ ابن ام مکتوم تشریف لائے اور یہ یعنی ان کا داخل ہونا حجاب کے حکم کے بعد تھا۔ وہ ہمارے پاس آئے اور آپ ﷺ نے ارشاد فرمایا: دونوں اپنے آپ کو ڈھانپ لو، تو ہم نے کہا: یا رسول اللہ ﷺ کیا وہ نابینے نہیں ہیں؟ وہ تو نہیں دیکھ سکتے؟ آپ ﷺ نے ارشاد فرمایا: وہ اندھے ہیں اور آپ کا کیا؟ کیا تم انہیں نہیں دیکھتیں؟ اگر آپ کہیں: نگاہیں نیچی رکھنا شرمگاہ کی حفاظت پر کیوں مقدم ہے؟ میں کہوں گا: کیوں کہ دیکھنا زنا کا پیش خیمہ اور بدکاری کا پیش خیمہ ہے اور اس میں فتنہ زیادہ سے زیادہ شدید ہے اور اس سے بچنا مشکل ہے۔ زینت سے مراد ہے کہ: عورت اپنے آپ کو جس چیز سے آراستہ کرتی ہے، جیسے زیورات، سرمہ، یا خضاب، اور جو کچھ نظر آتا ہے، جیسے انگوٹھی۔²³

قاضی ناصر الدین بیضاوی لکھتے ہیں:

اور وہ اپنی شرمگاہوں کی حفاظت کرتی ہیں اپنے آپ کو ڈھانپ کر یا زنا سے پرہیز کرتے ہوئے، اور آنکھیں بند کر کے، کیونکہ دیکھنا زنا کا پیش خیمہ ہے۔ وہ اپنی زینت کو ظاہر نہیں کرتیں، جیسے زیورات، کپڑے یا رنگ بچتے ہوئے ایسی جگہوں سے جہاں ان کا ظاہر کرنا حلال نہیں۔ مگر جو ظاہر ہو جائیں چیزوں کو سنبھالتے وقت جیسے کپڑے اور انگوٹھیاں، کیونکہ ان کو ڈھانپنے میں حرج واقع ہوتا ہے، اور مستثنیٰ ہے چہرہ اور دونوں ہاتھ کیوں کہ یہ شرمگاہ نہیں ہے اور یہ حکم

²³ ابوالقاسم جار اللہ محمود بن عمرو بن احمد ز مخشری، متوفی 538ھ، الکشاف عن حقائق غوامض التنزیل (بیروت: دارالکتب

العربی، 1407ھ)، 3/230۔

ābawālqāsm ġarāllh mħmwd bn 'mrw bn āħmd zmħšry·mtwfyc538 h·ālkšāf 'n ħqāyq ġwāmđ āltznzyl(byrwt:dārālkṭāb āl' rby1407·h·230/3·

آیات پردہ پر قدیم و جدید مفسرین کے مناج کا تحقیقی جائزہ

نماز میں ہے نہ کہ دیکھنے میں اور کہا گیا ہے کہ آزاد عورت کا تمام بدن شرمگاہ ہے۔ خاوند کے علاوہ کسی کے لیے اس کو ظاہر کرنا حلال نہیں۔²⁴

علامہ ابن کثیر دمشقی رقمطراز ہیں:

یہ آیت حجاب ہے اور اس میں احکام اور شرعی آداب ہیں اور اُن آیات میں سے جن کا نازل ہونا حضرت عمر کے قول کے موافق ہے۔ جیسا کہ صحیحین میں ان کے قول سے ثابت ہے کہ انہوں نے کہا: میں نے اپنے رب سے تین مواقع پر موافقت کی، میں نے عرض کی یا رسول اللہ ﷺ اگر آپ ﷺ مقام ابراہیم کو جائے نماز بنالیں تو اللہ تعالیٰ نے یہ آیت نازل کی "وَاتَّخِذُوا مِنْ مَّقَامِ إِبْرَاهِيمَ مُصَلًّى" ²⁵ یعنی مقام ابراہیم کو نماز کی جگہ بنالو۔ اور میں نے عرض کیا: یا رسول اللہ ﷺ، آپ کی بیویوں کے ہاں نیک اور فاسق داخل ہوتے ہیں، اگر آپ انہیں پردے کا حکم دیں؟ اللہ تعالیٰ نے حجاب کی آیت نازل فرمائی۔ اور انہوں نے بیان کیا کہ مجھے بعض ازواج مطہرات سے نبی اکرم ﷺ کی خفگی کی خبر ملی تو اللہ تعالیٰ نے یہ آیت نازل کی کہ: "عَمَىٰ دُئْبُهُ إِنَّ طَلَقَكُنَّ أَنْ يُبَدِّلَهُ أَزْوَاجًا خَيْرًا مِنْكُنَّ" ²⁶ یعنی کوئی تعجب نہ ہونا چاہیے اگر اس نبی کا رب تمہیں طلاق دلا دے اور دوسری مسلمان بیویاں تم سے بہتر بدل دے۔²⁷

امام فخر الدین ابو عبد اللہ محمد بن عمر رازی لکھتے ہیں:

²⁴ ناصر الدین ابوسعید عبد اللہ بن عمر بن محمد شیرازی بیضاوی، متوفی 685ھ، انوار التنزیل و اسرار التاویل (بیروت: دار احیاء التراث العربی، 1418ھ)، 4/104۔

nāṣir al-dīn ābū ṣayyid ʿabd al-lāh bn ʿumar bn muḥammad šīrāzī byḍāwī, mtwfcy 685 h. ānwar al-tanzīl w asrār al-tāwīl (byrw: dār aḥyā' al-trāṭ al-rby 1418 h. 104/4).

²⁵ القرآن: 2/125۔

ālqṛān: 2/125-

²⁶ القرآن: 66/5۔

ālqṛān: 66/5-

²⁷ ابوالفداء اسماعیل بن عمر بن کثیر قرشی بصری دمشقی، متوفی 774ھ، تفسیر القرآن العظیم (سعودیہ: دار طیبہ للنشر والتوزیع، 1999ء)، 6/450۔

ābū al-fadā' ismā'īl bn ʿumar bn kṭīr qṛšy bṣry dmsqy, mtwfcy 774 h. tfsyr ālqṛān āl'zym (s'wdyh: dār ṭybī llnsr wāltwzy, 1999), 6/450

عورت کے بدن میں سے کسی شے کو دیکھنا جائز نہیں، تاہم اس کے چہرے اور ہاتھوں کو دیکھنا جائز ہے۔ بہر حال ان کا قول کہ جائز ہے اس کے چہرے اور ہاتھوں کی طرف دیکھنا تو یہ تین اقسام پر ہے۔ کیوں کہ یا تو اس میں غرض نہیں ہو گی اور نہ ہی فتنہ ہو گا یا پھر اس میں فتنہ تو ہو گا مگر غرض نہیں ہو گی یا پھر اس میں فتنہ اور غرض دونوں ہوں گے۔ پس پہلی قسم سے سمجھو کہ جائز نہیں کہ عمداً نظر اجنبیہ کے چہرے پر ٹھہر جائے بغیر غرض کے لہذا اگر اس کی نظر عورت پر پڑ جائے تو فوراً جھکا لے۔ کیوں کہ اللہ تعالیٰ کا فرمان ہے: قُلْ لِلْمُؤْمِنِينَ يَغْضُوا مِنْ أَبْصَارِهِمْ²⁸ یعنی محبوب مؤمنین کو فرما دیجیے کہ نظریں جھکا کر رکھیں۔ ایک قول یہ ہے کہ جب فتنہ کا خوف نہ ہو تو ایک بار نظر پڑنا جائز ہے، یہ قول امام صاحب کا ہے۔ اور جائز نہیں ہے کہ بار بار اسے دیکھے۔ کیوں کہ اللہ تعالیٰ کا فرمان ہے: "إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا"²⁹ یعنی بے شک کان، آنکھ اور دل ہر ایک کے بارے میں سوال کیا جائے گا۔ اور حضرت جابر سے روایت ہے فرماتے ہیں کہ میں نے رسول اللہ ﷺ سے سوال کیا اچانک نظر کے متعلق تو آپ ﷺ نے حکم فرمایا کہ اپنی نظر کو پھیر لوں۔³⁰

ان تمام اقوال کی روشنی میں یہی بات معلوم ہوتی ہے کہ یہ آیت آیت حجاب ہے اور اس سے معلوم ہوتا ہے کہ غیر محرموں پر اپنی زینت ظاہر کرنا ناجائز ہے نیز عورت کے لیے جس طرح مرد سے پردہ ضروری ہے ایسے ہی مرد کے لیے عورت سے ستر کو چھپانا ضروری ہے۔ نیز حیا دار خواتین اپنی نظروں کی حفاظت کرتی ہیں کیوں کہ نظر اگر

²⁸ القرآن: 24/31۔

alqṛān:24/31

²⁹ القرآن: 17/36۔

alqṛān:17/36

³⁰ فخر الدین ابو عبد اللہ محمد بن عمر بن حسن تیمی رازی خطیب ری، متوفی 606ھ، مفتاح الغیب معروف بہ تفسیر کبیر (بیروت: دار احیاء

التراث العربی، 1420ھ)، 23/361۔

fḥr āldyn ābw 'bdāllh mḥmd bn 'mr bn ḥsn tymy rāzy ḥtyb ry، mtwfyh 606h، mfātyḥ ālgyb m'rwf bh tfsyr kbyr (byrwt: dār āḥyā' ālṭrāt āl' rby 1420، h-361/23)۔

آیات پردہ پر قدیم و جدید مفسرین کے مناج کا تحقیقی جائزہ

بہک جائے تو زنا کا پیش خیمہ بنتی ہے۔ عورت کے بدن میں سے کسی چیز کو دیکھنا جائز نہیں سوائے ہاتھوں اور چہرے کے۔ ہاں ہاتھوں اور چہرے کو دیکھنے میں تین صورتیں ہیں جنہیں امام رازی نے بیان کیا ہے۔

جدید مفسرین کی آراء:

نظریں نیچی رکھنے کا حکم اس حوالہ سے ذیلی آیت کے تحت شبیر احمد عثمانی رقمطراز ہیں:

بد نظری عموماً زنا کی پہلی سیڑھی ہے۔ اسی سے بڑے بڑے فواحش کا دروازہ کھلتا ہے۔ قرآن کریم نے بدکاری اور بے حیائی کا انسداد کرنے کے لیے اول اسی سوراخ کو بند کرنا چاہا۔ یعنی مسلمان مرد و عورت کو حکم دیا کہ بد نظری سے بچیں اور اپنی شہوت کو قابو میں رکھیں۔ ایک مرتبہ بے ساختہ مرد کی کسی اجنبی عورت پر یا عورت کی کسی اجنبی مرد پر نظر پڑ جائے تو دوبارہ ارادہ سے اس کی طرف نظر نہ کرے۔³¹

سید قطب شہید اس آیت کے تحت فی ظلال القرآن میں لکھتے ہیں:

زینت اور بناؤ اور میک اپ عورتوں کے لیے جائز ہے کیوں کہ یہ ان کی فطرت کا تقاضا ہے۔ ہر عورت کی یہ فطری خواہش ہوتی ہے کہ وہ بہت ہی خوبصورت نظر آئے۔ ہر زمانے میں زینت کے معیار بھی بدل جاتے ہیں لیکن زینت کا داعیہ فطرت کے اندر موجود ہوتا ہے اور وہ یہ ہے کہ عورت اپنے آپ کو زیادہ سے زیادہ خوبصورت بنائے۔ اسلام عورت کی اس فطرت کو بی جڑ سے اکھاڑ نہیں پھینکتا۔ وہ اسے تسلیم کرتا ہے لیکن اسلام اس کی تنظیم اور ضابطہ بندی ضرور کرتا ہے۔ اسلام یہ چاہتا ہے کہ یہ زیب و زینت صرف ایک مرد یعنی اپنے خاوند اور شریک حیات کے لیے مخصوص ہو جائے اور اس زینت کو صرف وہ دیکھے۔ اس میں اس کے ساتھ کوئی شریک نہ ہو۔³²

آیت کی تفسیر میں عبدالرحمن کیلانی لکھتے ہیں:

بعض علماء نے الاماظر منہا سے یہ مراد لی ہے کہ حجاب سے چہرہ اور ہاتھ مستثنیٰ ہیں۔ یعنی عورتوں کو غیر مردوں سے بھی چہرہ اور ہاتھ چھپانے کی ضرورت نہیں۔ یہ توجیہ غلط ہے۔ وجہ یہ ہے کہ اس آیت میں احکام حجاب کی رخصتوں کا حکم ہے نہ کہ احکام حجاب کی پابندیوں کا۔ یعنی ذکر تو یہ چل رہا ہے کہ فلاں فلاں ابدی محرم رشتہ داروں سے بھی

³¹ شبیر احمد عثمانی، تفسیر عثمانی (کراچی: دارالاشاعت، 1993ء)، 2/183۔

šbyr āhmd 'tmāny' tfsyr 'tmāny)krācy: dārālāšā't, 1993', 2/183

³² سید قطب شہید، فی ظلال القرآن (لاہور: ادارہ منشورات اسلامی، 1997ء)، 4/902۔

syd qtb šhyd'fy zāl ālqrān(lāhwr:ādār h mnšwrāt. āslāmy 1997', 4/902

حجاب کی ضرورت نہیں، اپنی عورتوں سے بھی، لونڈیوں سے بھی، خدام اور نابالغ بچوں سے بھی اظہارِ زینت اور حجاب پر کوئی پابندی نہیں۔ اب دیکھیے اس آیت میں کہیں عام لوگوں یا غیر مردوں کا ذکر آیا ہے کہ ان سے بھی اظہارِ زینت پر کوئی پابندی نہیں؟ لہذا اگر ان حضرات کے مصداقِ ناظر منہا سے مراد چہرہ اور ہاتھ ہی لے لیے جائیں تو بھی چنداں فرق نہیں پڑتا کیوں کہ اس آیت میں مذکور اشخاص کے سامنے ہاتھ اور چہرہ کھلا رکھنے کی اجازت ہی کا تذکرہ ہے۔ نیز تمام بدن میں چہرہ ہی ایسا عضو ہے جس میں غیروں کے لیے دلکشی کا سب سے زیادہ سامان ہوتا ہے۔ پھر اگر اسے ہی پردہ سے مستثنیٰ قرار دے دیا جائے تو باقی احکامِ حجاب کی کیا اہمیت باقی رہ جاتی ہے؟³³

عورتوں کے لیے حجاب اور پردہ کے احکام کی پہلی آیات وہ ہیں جو سورۃ احزاب میں ام المؤمنین حضرت زینت بنت جحش کے نبی اکرم ﷺ کے عقدِ نکاح میں آنے کے وقت نازل ہوئی۔ جس کی تاریخ بعض حضرات نے 3 ہجری اور بعض نے 5 ہجری بتلائی ہے۔ تفسیر ابن کثیر اور نیل الاوطار میں 5 ہجری کو ترجیح دی ہے۔ اور روح المعانی میں حضرت انس سے روایت نقل کی ہے کہ ذی قعدہ 5 ہجری میں یہ عقد ہوا اور اس پر سب کا اتفاق ہے کہ پہلی آیت حجاب اسی موقع پر نازل ہوئی۔ اور سورۃ نور کی یہ آیات قصۃ افک کے ساتھ نازل ہوئی ہیں جو غزوہ بنی المصطلق یا مریسج سے واپسی میں پیش آیا۔ یہ غزوہ 6 ہجری میں ہوا ہے۔ اس سے معلوم ہوا کہ سورۃ نور کی آیات پردہ و حجاب نزول کے اعتبار سے مقدم ہیں اور شرعی پردہ کے احکام اسی وقت سے شروع ہوئے جب کہ سورۃ احزاب کی آیات نازل ہوئیں۔³⁴

سید ابوالاعلیٰ مودودی رقمطراز ہیں:

شریف، باحیا اور نیک اطوار عورتیں جو معروف اور قابلِ اعتماد خاندانوں سے تعلق رکھنے والی ہوں، ان سے مسلمان عورتیں پوری طرح بے تکلف ہو سکتی ہیں، خواہ وہ غیر مسلم ہی کیوں نہ ہوں۔ لیکن بے حیا، آبرو باختہ اور بد اطوار عورتیں، خواہ مسلمان ہی کیوں نہ ہوں، ہر شریف عورت کو ان سے پردہ کرنا چاہیے۔ رہیں ان جانی

³³ عبدالرحمن کیلانی، تیسیر القرآن (لاہور: مکتبۃ السلام، 1426ھ)، 3/261-260۔

'bdālḥm̄cn kylāny·tysyr ālqṛān(lāhwr:mktbt̄ ālslām·1426h-260·261/3·

³⁴ محمد شفیع، معارف القرآن (دہلی: فرید بکڈپو، 1998ء)، 6/398۔

mḥmd šfy·m·ārḥ ālqṛān(dhly:fryd bkḍpw·1998')، 6/398

آیات پر قدیم و جدید مفسرین کے مناج کا تحقیقی جائزہ

عورتیں، جن کی حالت معلوم نہیں ہے، تو ان سے ملاقات کی حد ہمارے نزدیک وہی ہے جو غیر محرم رشتہ داروں کے سامنے آزادی کی زیادہ سے زیادہ حد ہو سکتی ہے، یعنی یہ کہ عورت صرف منہ اور ہاتھ ان کے سامنے کھولے، باقی اپنا سارا جسم اور آرائش چھپا کر رکھے۔³⁵

پیر محمد کرم شاہ الازہری آیت کے تحت لکھتے ہیں:

پہلے عورتیں سر پر جو کپڑا ڈالتی تھیں ان کے پلو اپنی پشت پر لٹکا دیا کرتی تھیں۔ اس طرح ان کی گردن، کان، سینہ وغیرہ ظاہر رہتے تھے۔ اس آیت نے یہ حکم دیا کہ سر پر جو اوڑھو اس کے پلو کو پشت پر پیچھے نہ پھینک دو بلکہ انہیں اپنے گریبانوں پر ڈال دو تاکہ تاکہ تمہارے سینے، گردن وغیرہ لوگوں کی نظروں سے چھپ جائیں۔ جب یہ آیت نازل ہوئی اور مردوں نے جا کر اپنی بیویوں، بیٹیوں اور بہنوں کو سنائی تو اسی وقت انہوں نے اس کی تعمیل کی اور اپنی ایک پرانی عادت کو چشم زدن میں چھوڑ کر اطاعت کی ایک نادر مثال پیش کی۔³⁶

سید نعیم الدین مراد آبادی اس آیت کی تفسیر میں تفسیر احمدی کا حوالہ دیتے ہوئے رقمطراز ہیں:

اظہرات یہ ہے کہ یہ حکم نماز کا ہے نہ نظر کا کیوں کہ حرہ کا تمام بدن عورت ہے شوہر اور محرم کے سوا اور کسی کے لیے اس کے کسی حصہ کا دیکھنا بے ضرورت جائز نہیں اور معالجہ وغیرہ کی ضرورت سے قدر ضرورت جائز ہے۔³⁷ ان اقوال سے معلوم ہوتا ہے کہ نظریں نیچی رکھنا بے حیائی کے اسناد کے لیے انہائی ضروری ہے۔ اسلام نے عورت کو اس کی فطرت کے مطابق جو سنگار کرنے کی اجازت دی ہے اس کے لیے بھی اسلام کے قوانین میں رہتے ہوئے ہی اجازت موجود ہے۔ یعنی عورت کی زیب و زینت صرف اس کے شوہر کے لیے ہو۔ نامحرموں سے چہرہ اور ہاتھوں کا چھپانا بھی ضروری ہے، ورنہ فتنہ برپا ہو سکتا ہے۔

قدیم و جدید مفسرین کے مناج:

اللہ تعالیٰ کا ارشاد ہے:

³⁵ سید ابوالاعلیٰ مودودی، تفسیر القرآن (لاہور: ادارہ ترجمان القرآن، س-ن)، 3/390۔

syd ābwālā'lyc mwdwdy·tfhym ālqrān(lāhwr:ādārh trgmān ālqrān·s-n)·3/390۔

³⁶ پیر محمد کرم شاہ الازہری، تفسیر ضیاء القرآن (لاہور: ضیاء القرآن پبلی کیشنز، 1399ء)، 3/317۔

pyr mħmd krm šāh ālāzhry·tfsyr dyā'ālqrān(lāhwr:dyā'ālqrān pbly kyšnz·1399)·3/317۔

³⁷ احمد رضا، ترجمہ کنز الایمان مع خزائن العرفان، تفسیر: نعیم الدین، 656۔

md rdā ·trgmh knzālāymān m' hzāyn āl'rfān ·tfsyr:n'ym āldyn·656۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرَ نَاطِلِينَ إِنَّهُ وَلَكِنْ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْسِنِينَ لِحَدِيثٍ إِنَّ ذَلِكَ كَانَ يُؤْذِي النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زُجُوجَهُ مِنْ بَعْدِهِ أَبَدًا إِنَّ ذَلِكَ كَانَ عِنْدَ اللَّهِ عَظِيمًا، إِنْ تُبْذُوا شَيْئًا أَوْ تُخْفُوا فَإِنَّ اللَّهَ كَانَ بِكُلِّ شَيْءٍ عَلِيمًا.³⁸

ترجمہ: اے ایمان والو نبی کے گھروں میں نہ حاضر ہو جب تک اذن نہ پاؤ مثلاً کھانے کے لیے بلائے جاؤ نہ یوں کہ خود اس کے پکنے کی راہ تکوہاں جب بلائے جاؤ تو حاضر ہو اور جب کھا چکو تو متفرق ہو جاؤ نہ یا کہ بیٹھے باتوں میں دل بہلاؤ بے شک اس میں نبی کو ایذا ہوتی تھی تو وہ تمہارا لحاظ فرماتے تھے اور اللہ حق فرمانے میں نہیں شرماتا اور جب تم ان سے برتنے کی کوئی چیز مانگو تو پردے کے باہر سے مانگو اس میں زیادہ ستھرائی ہے تمہارے دلوں اور ان کے دلوں کی اور تمہیں نہیں پہنچتا کہ رسول اللہ کو ایذا دو اور نہ یہ کہ ان کے بعد ان کی بیبیوں سے نکاح کرو بے شک یہ اللہ کے نزدیک بڑی سخت بات ہے اگر تم کوئی بات ظاہر کرو یا چھپاؤ تو بے شک اللہ سب کچھ جانتا ہے۔³⁹

قدیم مفسرین کی آراء:

عبدالکریم بن ہوازن قشیری رقمطراز ہیں:

جب آیت حجاب نازل ہوئی تو یہ معاملہ مردوں اور عورتوں پر پردہ پوشی کے حوالہ سے مشکل ہو گیا، چنانچہ اللہ تعالیٰ نے یہ یعنی سورۃ احزاب کی آیت نازل فرمائی تاکہ ان مردوں کو عورتوں کی طرف دیکھنے کی اجازت دی جائے، اور عورتوں کے لیے ان مردوں کو دیکھنے کی اجازت دی جائے شریعت کی تفصیلات کی بنیاد پر۔⁴⁰

ابوالحسن علی بن احمد واحدی لکھتے ہیں:

³⁸ القرآن: 33/54، 55۔

ālqrān:33/54، 55۔

³⁹ احمد رضا، ترجمہ کنز الایمان مع خزائن العرفان، تفسیر: نعیم الدین، 787، 788۔

md rdā ,trgmh knzālāymān m' hzāyn āl'rfān ,tfsyr:n'ym āldyn,787، 788۔

⁴⁰ عبدالکریم بن ہوازن بن عبدالملک قشیری، متوفی 465ھ، لطائف الاشارات معروف بہ تفسیر القشیری (مصر: الہدیۃ المصریۃ

العامة، س۔ن)، 3/169۔

'bdālkrym bn hwāzn bn 'bdālmk qšyry، mtfwyc465h، lṭāyf ālāšārāt m'rwf bh tfsyr ālqšyry(mṣr:ālhyī ālmṣryī āl'āmī·s-n)3/169

آیات پردہ پر قدیم و جدید مفسرین کے مناج کا تحقیقی جائزہ

جب آیت حجاب نازل ہوئی تو باپ اور بیٹوں نے نبی اکرم ﷺ سے عرض کی کہ کیا ہم بھی اُن سے پردے کے پیچھے سے بات کریں؟ تو اللہ تعالیٰ نے آیت نازل فرمائی:

"لَا جُنَاحَ عَلَيْنَ فِي آبَائِهِنَّ وَلَا أَبْنَائِهِنَّ وَلَا إِخْوَانِهِنَّ وَلَا أَبْنَاءَ إِخْوَانِهِنَّ وَلَا أَخَوَاتِهِنَّ وَلَا نِسَائِهِنَّ وَلَا مَا مَلَكَتْ أَيْمَانُهُنَّ"۔⁴¹

ابوالمظفر منصور بن محمد سماعی تفسیر القرآن میں لکھتے ہیں:

اللہ تعالیٰ نے فرمایا: "لَا جُنَاحَ عَلَيْنَ فِي آبَائِهِنَّ" یعنی اُن پر اُن کے باپ دادا کے بارے میں کوئی حرج نہیں۔

روایت ہے کہ جب پہلی آیت نازل ہوئی تو باپ اور بیٹے کھڑے ہو گئے اور عرض کی: یا رسول اللہ ﷺ: ہمیں کیا

ہو گیا ہے کہ ہم ان کے پاس جائیں یا نہ جائیں؟ تو اللہ تعالیٰ نے اپنا یہ فرمان نازل فرمایا: "لَا جُنَاحَ عَلَيْنَ" یعنی اُن

پر کوئی گناہ نہیں ہے۔ "فِي آبَائِهِنَّ وَلَا أَبْنَائِهِنَّ، وَلَا إِخْوَانِهِنَّ وَلَا أَبْنَاءَ إِخْوَانِهِنَّ وَلَا أَخَوَاتِهِنَّ" یعنی

نہ ان کے باپوں پر، نہ ان کے بیٹوں میں، نہ ان کے بھائیوں میں، نہ ان کے بھائیوں کے بیٹوں میں، نہ ان کی بہنوں

میں) اگر کہا جائے: چچا کا ذکر نہیں ہے، اور چچا کے لیے اجماع کے ذریعے جائز ہے کہ وہ اُن کے پاس داخل ہوں،

کیوں کہ اللہ تعالیٰ نے فرمایا ہے "فِي آبَائِهِنَّ" یعنی ان کے باپوں میں، اور چچا کو ایک جملہ میں شامل کیا گیا ہے۔⁴²

قدیم مفسرین کے ان اقوال سے معلوم ہوتا ہے کہ مردوں اور عورتوں کا آپس میں دیکھنا صرف شرعی حدود ہی

میں ممکن ہے وگرنہ ممکن نہیں۔ یعنی پردے کے پیچھے سے ہی بات کی جاسکتی ہے نیز اپنے ایسے رشتے دار جن کے

حوالہ سے قرآنی راہ نمائی موجود ہے کہ ان سے پردہ نہیں کرنا اس حوالہ سے بھی مفسرین نے وضاحت کی

ہے۔ یعنی چچا بھی اس میں داخل ہے کہ اس سے پردہ نہ کیا جائے۔

⁴¹ ابو الحسن علی بن احمد بن محمد بن علی واحدی، متوفی 468ھ، الوجیز فی تفسیر الکتاب العزیز (بیروت: دار القلم، دار الشامیہ، دمشق،

بیروت، 1415ھ)، 872۔

bwālḥsn 'ly bn āḥmd bn mḥmd bn 'ly wāḥdy•mtwfyc468 h•ālwgzyz fy tfsyr ālktāb
āl'zyz(byrwt:dārālqlm•dārālšāmyt•dmšq•byrwt•1415h872•

⁴² ابوالمظفر منصور بن محمد بن عبد الجبار بن احمد مروزی سماعی، متوفی 489ھ، تفسیر القرآن (ریاض: دار الوطین، 1997ء)، 4/302۔

bwālmzfr mṣwr bn mḥmd bn 'bdālgbār bn āḥmd mrwzy sm'āny•mtwfyc489 h•tfsyr
ālqrān(ryād:dārālwtṇ•1997•)4/302

جدید مفسرین کی آراء:

شعبہ عثمانی لکھتے ہیں:

اس آیت میں حکم ہوا پردہ کا کہ مرد نبی اکرم ﷺ کی ازواج کے سامنے نہ جائیں۔ کوئی چیز مانگنی ہو تو وہ بھی پردہ کے پیچھے سے مانگیں اس میں جانین کے دل ستھرے اور صاف رہتے ہیں اور شیطانی وساوس کا استیصال ہو جاتا ہے۔⁴³

سید قطب شہید رقمطراز ہیں:

روایات میں آتا ہے کہ حضرت عمر اپنی غیرت کی بنیاد پر اور حساس ہونے کی وجہ سے حضور ﷺ کے سامنے یہ تجویز رکھا کرتے تھے کہ حجاب نافذ ہو جائے اور یہ تمنا بھی کرتے تھے یہاں تک کہ آیت حجاب نازل ہو گئی۔⁴⁴ عبد الرحمن کیلانی لکھتے ہیں:

آیہ حجاب: یہی وہ آیت ہے جسے آیہ حجاب کہتے ہیں۔ حجاب کے معنی کسی کپڑا یا کسی دوسری چیز سے دو چیزوں کے درمیان ایسی روک بنادینا ہے جس سے دونوں چیزیں ایک دوسرے سے اوچھل ہو جائیں۔ اس آیت کی رو سے تمام ازواج النبی کے گھروں کے باہر پردہ لٹکا دیا گیا۔ پھر دوسرے مسلمانوں نے بھی اپنے گھروں کے سامنے پردے لٹکا لیے اور یہ دستور اسلامی طرز معاشرت کا ایک حصہ بن گیا۔⁴⁵

مردوں اور عورتوں کے آزادانہ اختلاط اور فحاشی کی روک تھام کے لیے یہ ایک مؤثر اقدام ہے کہ کوئی غیر مرد کسی اجنبی عورت کو نہ دیکھے اور نہ ہی کسی کے دل میں کوئی وسوسہ یا بُرا خیال پیدا ہو۔ گویا معاشرہ سے بے حیائی اور فحاشی کے خاتمہ کے لیے پردہ نہایت ضروری چیز ہے۔ اب جو لوگ مسلمان ہونے کے باوجود یہ کہتے ہیں کہ اصل پردہ تو دل کا پردہ ہے کیوں کہ شرم و حیا کا اور بُرے خیالات کا تعلق دل سے ہے یہ ظاہری پردہ کچھ ضروری نہیں تو ایسے لوگ دراصل اللہ کے احکام کا مذاق اڑاتے ہیں۔

⁴³ عثمانی، تفسیر عثمانی، 2/362۔

‘tmāny•tfsyr ‘tmāny-362/2،

⁴⁴ سید قطب، فی ظلال القرآن، 5/410۔

syd qtb•fy zāl ālqrān•5/410

⁴⁵ کیلانی، تیسیر القرآن، 3/606۔

kylāny•tysyr ālqrān•3/606

آیات پردہ پر قدیم و جدید مفسرین کے مناج کا تحقیقی جائزہ

محمد شفیع ان آیات کی تحت رقمطراز ہیں:

ان آیات میں بھی اگرچہ سبب نزول کے خاص واقعہ کی بنا پر بیان اور تعبیر میں خاص ازواجِ مطہرات کا ذکر ہے مگر حکم ساری امت کے لیے عام ہے۔ خلاصہ حکم کا یہ ہے کہ عورتوں سے اگر دوسرے مردوں کو کوئی استغالیٰ چیز برتن، کپڑا وغیرہ لینا ضروری ہو تو سامنے آکر نہ لیں، بلکہ پردہ کے پیچھے سے مانگیں، اور فرمایا کہ یہ پردہ کا حکم مردوں اور عورتوں دونوں کے دلوں کو نفسانی وساوس سے پاک رکھنے کے لیے ہے۔⁴⁶

اس جگہ یہ بات قابلِ نظر ہے کہ یہ پردے کے احکام جن عورتوں اور مردوں کو دیئے گئے ہیں ان میں عورتیں تو ازواجِ مطہرات ہیں، جن کے دلوں کو پاک صاف رکھنے کا حق تعالیٰ نے خود ذمہ لے لیا ہے، جس کے حوالہ سے آیت لیں ذہب عنکم الرجس موجود ہے، دوسری طرف جو مرد مخاطب ہیں وہ آپ ﷺ کے صحابہ کرام ہیں جن میں بہت سے حضرات کا مقام فرشتوں سے بھی آگے ہے، لیکن ان سب امور کے ہوتے ہوئے ان کی طہارتِ قلب اور نفسانی وساوس سے بچنے کے لیے یہ ضروری سمجھا گیا کہ مرد و عورت کے درمیان پردہ کرایا جائے، آج کون ہے جو اپنے نفس کو صحابہ کرام کے نفوسِ پاک سے اور اپنی عورتوں کے نفوس کو ازواجِ مطہرات کے نفوس سے زیادہ پاک ہونے کا دعویٰ کر سکے، اور یہ سمجھے کہ ہمارا اختلاط عورتوں کے ساتھ خرابی کا موجب نہیں ہے؟

سید ابوالاعلیٰ مودودی لکھتے ہیں:

اس ارشاد کا مطلب یہ ہے کہ اس حکمِ قطعی کے آجانے کے بعد آئندہ کسی ایسے شخص کو گھروں میں بے حجاب آنے کی اجازت نہ دی جائے جو ان مستثنیٰ رشتہ داروں کے دائرے سے باہر ہو۔ دوسرا مطلب یہ بھی ہے کہ خواتین کو یہ روش ہرگز نہ اختیار کرنی چاہیے کہ وہ شوہر کی موجودگی میں تو پردے کی پابندی کریں مگر جب وہ موجود نہ ہو تو غیر محرم مردوں کے سامنے پردہ اٹھا دیں۔ ان کا یہ فعل چاہے ان کے شوہروں سے چھپا رہ جائے، خدا سے تو نہیں چھپ سکتا۔⁴⁷

⁴⁶ محمد شفیع، معارف القرآن، 7/200۔

mħmd šfy•m'ārġālqrān•7/200

⁴⁷ سید ابوالاعلیٰ مودودی، تفہیم القرآن، 4/123۔

syd ābwālā'lyc mwdwdy•tfhym ālqrān•4/123

پیر کرم شاہ الازہری لکھتے ہیں:

یہاں سے اس تساہل کی طرف اشارہ کیا جا رہا ہے کہ کبھی اُستاد کی اہل خانہ اپنے شاگردوں سے پردہ کرنا ضروری نہیں سمجھتیں۔ اس آیت سے تنبیہ فرمادی کہ جب مسلمانوں کو ازواجِ طاہرات کے ہاں گھس آنے کی اجازت نہیں تو اور کون ہے جو اس رخصت کا مستحق ہو۔ شیطان کسی وقت بھی دل میں فاسد خیال پیدا کر سکتا ہے۔ پردے کا حکم جو تمہیں دیا گیا ہے اس میں ہر گز تساہل نہ کرو بلکہ سختی سے اس پر عمل کرو۔⁴⁸

سید نعیم الدین اس آیت کے شانِ نزول میں لکھتے ہیں:

جب پردہ کا حکم نازل ہوا تو عورتوں کے باپ، بیٹوں اور قریب کے رشتہ داروں نے رسول کریم ﷺ کی خدمت میں عرض کیا: یا رسول اللہ ﷺ کیا ہم اپنی ماؤں بیٹیوں کے ساتھ پردہ کے باہر سے گفتگو کریں اس پر یہ آیت کریمہ نازل ہوئی۔ یعنی ان اقارب کے سامنے آنے اور ان سے کلام کرنے میں کوئی حرج نہیں۔⁴⁹

ان اقوال سے معلوم ہوتا ہے کہ اسلام میں پرائیویسی کی بڑی اہمیت ہے۔ مرد اگر عورت سے کوئی چیز طلب کریں تو وہ پردے کے پیچھے سے۔ پردہ اسلامی دستور کا حصہ ہے۔ ان آیات کا حکم عام ہے۔ نیز معلوم ہوا کہ خواتین صرف شوہر کی موجودگی میں نامحرموں سے پردہ کرے یہ ضروری نہیں بلکہ یہ بھی ضروری ہے کہ جیسے شوہر کی موجودگی میں غیر محرموں سے پردہ کرتی ہے ایسے ہی شوہر کی عدم موجودگی میں بھی غیر محرموں سے پردہ کرے۔

قدیم و جدید مفسرین کے مناج:

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَلِكَ أَدْنَى أَنْ يُعْرَفْنَ فَلَا يُؤْذَيْنَ وَكَانَ اللَّهُ غَفُورًا رَحِيمًا⁵⁰

⁴⁸ ازہری، تفسیر ضیاء القرآن، 4/87۔

zhry'tfsyr dyā'ālqrān'4/87

⁴⁹ احمد رضا، ترجمہ کنز الایمان مع خزائن العرفان، تفسیر: نعیم الدین، 788۔

md rdā'trghmh knzālāymān m' hzāyn āl'rfān 'tfsyr:n'ym āldyn'788

⁵⁰ القرآن 33:59۔

ālqrān:33/59

آیات پردہ پر قدیم و جدید مفسرین کے مناج کا تحقیقی جائزہ

اے نبی اپنی بیبیوں اور صاحبزادیوں اور مسلمانوں کی عورتوں سے فرمادو کہ اپنی چادروں کا ایک حصہ اپنے منہ پر ڈالے رہیں یہ اس سے نزدیک تر ہے کہ ان کی پہچان ہو تو ستائی نہ جائیں اور اللہ بخشنے والا مہربان ہے۔⁵¹

قدیم مفسرین کی آراء:

الجلباب ما یستر الککل مثل الملقحۃ۔⁵²

جلباب کا معنی ہے مکمل طور پر ستر ہو جیسے لحاف سے ہوتا ہے۔
یہ ایک طرح کی چادر تھی جس سے سر کو، گردن کو اور گلو بند کو ڈھانپ لیا جاتا تھا۔

جدید مفسرین کی آراء:

عورتوں کو پردے کا حکم اس کے تحت شیر عثمانی لکھتے ہیں:
بدن کو ڈھانپنے کے ساتھ چادر کا کچھ حصہ سر سے نیچے چہرہ پر بھی لٹکالیں۔ روایات میں آتا ہے کہ اس آیت کے نازل ہونے پر مسلمان عورتیں بدن اور چہرہ چھپا کر اس طرح نکلتی تھیں کہ صرف ایک آنکھ دیکھنے کے لیے کھلی رہتی تھی۔ اس سے ثابت ہوا کہ فتنہ کے وقت آزاد عورت کو چہرہ بھی چھپالینا چاہیے۔⁵³
سید قطب شہید رقمطراز ہیں:

سدی کہتے ہیں کہ مدینہ میں یا سے فساق موجود تھے جو اس دور میں رات کو نکلتے تھے، اس وقت جب اندھیرا گہرا ہو جاتا تھا اور مدینہ کی تنگ گلیوں میں عورتوں سے چھیڑ چھاڑ کرتے تھے۔ کیوں کہ لوگوں کے گھر تنگ تھے اور قضائے حاجت کے لیے عورتوں کو باہر نکلنا پڑتا تھا۔ یہ فساق ان عورتوں کے پیچھے پڑتے تھے۔ جب وہ دیکھتے کہ

⁵¹ احمد رضا، ترجمہ کنز الایمان مع خزائن العرفان، تفسیر: نعیم الدین، 789۔

md rdā , trğmh knzālāymān m' hzāyn āl' rfān , tfsyr: n' ym āldyn, 789

⁵² ابوالبرکات حافظ الدین عبد اللہ بن احمد بن محمود نسفی، متوفی 710ھ، تفسیر النسفی معروف بہ مدارک التنزیل و حقائق

التأویل (بیروت: دارالکلم الطیب، 1998ھ)، 3/45۔

ābwālbrkāt hāfz āldyn 'bdāllh bn āhmd bn mhmwd nsfy, mtwfy, 710 h, tfsyr ālnsfy m' rwf
bh mdārک āltznzyl w hqāyq āltāwyl (byrwt: dārāklm āltyb, 1998h, 45/3, 3.

⁵³ عثمانی، تفسیر عثمانی، 2/365۔

'tmāny, tfsyr 'tmāny, 365/2, 2.

کسی عورت نے حجاب کیا ہوا ہے تو وہ یہ کہتے ہیں کہ یہ آزاد عورت ہے اس لیے اس سے رک جاتے۔ اور جب وہ دیکھتے ہیں کہ پردہ نہیں ہے تو یہ اس پر ٹوٹ پڑتے۔ مجاہد کہتے ہیں:

معنی یہ ہے کہ اپنے اوپر جلباب ڈال لیں تاکہ معلوم ہو کہ یہ آزاد عورتیں ہیں تاکہ کوئی فاسق ان کے ساتھ چھیڑ چھاڑ نہ کرے یا شک نہ کرے۔⁵⁴

عبدالرحمن کیلانی کے نزدیک چہرہ پردے کے حکم سے خارج نہیں۔ وہ لکھتے ہیں:

اس حکم کے ذریعے اوباش منافقوں کی چھیڑ چھاڑ کا سد باب کر دیا گیا۔ نبی کی بیویوں، بیٹیوں اور سب مسلمان عورتوں کو حکم دیا گیا کہ بڑی چادریں اپنے سر کے اوپر سے نیچے لٹکا لیا کریں۔ اس سے آسانی معلوم ہو سکے گا کہ یہ لونڈیاں نہیں بلکہ شریف زادیاں ہیں۔ لہذا منافق انہیں چھیڑ چھاڑ کی جرات نہ کر سکیں گے۔ یہاں یہ وضاحت ضروری ہے کہ بعض حضرات چہرہ کو پردہ کے حکم سے مستثنیٰ قرار دیتے ہیں جو کہ غلط توجیہ ہے۔⁵⁵

محمد شفیع لکھتے ہیں:

اس آیت میں حرّہ یعنی آزاد عورتوں کو ایک خاص طرح کے پردہ کی ہدایت فرمائی کہ چادر کو سر کے اوپر سے لٹکا کر چہرے کو چھپالیں، تاکہ عام کنیزوں سے ان کا امتیاز ہو جائے اور یہ شریر لوگوں کے فتنے سے محفوظ ہو جائیں۔ اس کا یہ مطلب ہر گز نہیں کہ اسلام میں عصمت و عفت کی حفاظت میں حرائر اور کنیزوں کے درمیان کوئی فرق کر دیا کہ حرائر کی حفاظت کرائی، کنیزوں کو چھوڑ دیا، بلکہ درحقیقت یہ فرق اوباش شریر لوگوں نے خود کر رکھا تھا، کہ حرائر پر دست اندازی کی تو جرات و ہمت نہیں کرتے تھے، مگر اماء یعنی کنیزوں کو چھیڑتے تھے، شریعت اسلام نے ان کے اختیار کردہ اس فرق سے یہ فائدہ اٹھایا کہ عورتوں کی اکثریت تو خود انہی کے مسلمہ عمل کے ذریعہ خود بخود محفوظ ہو جائے، باقی رہا کنیزوں کا معاملہ سو ان کی عصمت کی حفاظت بھی اسلام میں ایسی ہی فرض و ضروری ہے جیسی حرائر کی۔⁵⁶

⁵⁴ سید قطب، فی ظلال القرآن، 5/414۔

syd qtb•fy zīlāl ālqārān•5/414

⁵⁵ کیلانی، تیسیر القرآن، 3/610-611۔

kylāny•tysyr ālqārān•3/610-611

⁵⁶ محمد شفیع، معارف القرآن، 7/234۔

mḥmd šfy•m'ārīf ālqārān•7/234

آیات پردہ پر قدیم و جدید مفسرین کے مناجح کا تحقیقی جائزہ

اس اعتبار سے پردہ کے معاملہ میں یہ بات واضح ہوتی ہے کہ حرایر یا آماء ہوں دونوں کو اسلام تحفظ دیتا ہے۔ پردہ سے وہ انسانی فسادات سے محفوظ ہو جاتی ہیں۔

پیر کرم شاہ لکھتے ہیں:

اگر اس طرح (جیسے آیت میں بیان ہوا) چادر اوڑھ کر چہرہ ڈھانک کر باہر نکلیں گی، تو انہیں دور سے پہچان لیا جائے گا کہ یہ عفت مآب اور عصمت شعار مؤمنہ ہے۔ کسی جو جرات نہیں ہوگی کہ اس کی طرف بُری نظر اٹھا کر دیکھ سکے۔ نیز اگر عورت شرم و حیا کا دامن مضبوطی سے پکڑ لے اور بن سنور کر باہر نہ نکلے، اپنے لباس، اپنی چال سے کسی کو دعوتِ نظارہ نہ دے تو کسی کو مجال نہیں ہوتی کہ وہ اس کی طرف ہوس ناک نگاہوں سے دیکھے۔ اس جملہ سے اس حقیقت کی طرف اشارہ کر دیا گیا کہ اگر تم اس طرح چادر اوڑھ کر نکلو گی تو تمہارے ساتھ کوئی چھیڑ چھاڑ نہیں کرے گا اور تم ہر قسم کی اذیت سے بچ جاؤ گی۔ اسلام نے پردہ اور شرم و حیا کے جو اصول تمہیں بتائے ہیں اُن پر عمل کرنے سے تمہارا ہی بھلا ہو گا۔⁵⁷

ان اقوال سے معلوم ہوتا ہے کہ عورت بدن کو ڈھانپنے کے ساتھ چادر کا کچھ حصہ سر کے نیچے چہرہ بھی لٹکا لے۔ اسلام نے عورت کو حجاب کا حکم دے کر تحفظ دیا ہے نہ کہ اسے کھلی چھٹی دے ہے کہ جو چاہے کرے۔ حجاب کرنے میں حرہ اور آماء دونوں برابر ہیں، تاہم ان کے ستر میں تحدید بیان کی گئی ہے اور فرق بیان کیا گیا ہے۔

خلاصہ بحث:

تمام مفسرین کی آراء کو سامنے رکھتے ہوئے یہ بات واضح ہوتی ہے کہ پہلے دور میں جب فتن کم تھے تب بھی پردے کا رجحان موجود تھا جب کہ آج کے دور میں مفسرین نے اس بات پر زیادہ زور دیا ہے کہ پردہ عورت کے تحفظ میں زیادہ کردار ادا کرتا ہے۔ پردے کا پہلا تصور خاص تھا مگر موجودہ تصور میں کافی فرق واقع ہوا ہے۔ پہلا تصور یہ تھا کہ پردہ جلباب یعنی بڑی چادر سے کیا جائے اور اس کو سر پر ڈھانپ لیا جائے مگر عصر حاضر میں اس میں بھی تبدیلی واقع ہوئی ہے۔ پھر پہلے مفسرین سے یہ بات ثابت ہے کہ پہلے دور میں ہاتھ اور چہرہ اس کو کھلا رکھنے کی اجازت

⁵⁷ ازہری، تفسیر ضیاء القرآن، 4/96۔

تھی۔ مگر موجودہ دور کے مفسرین نے اس بات کی وضاحت اس طرح کی ہے کہ صرف شوہر کے سامنے کی یہ بات ہے جب کہ عام طور پر عورت اپنا چہرہ بھی ڈھانپ کر رکھے اس کی علت انہوں نے یہ بیان کی ہے کہ چہرہ کی وجہ سے ہی توفتن کا آغاز ہوتا ہے۔ اس لیے عورت نے اگر چہرہ کا پردہ نہ کیا تو اس سے عام فتنوں میں اضافہ ہو گا۔ ایک حیدار گھرانے سے تعلق رکھنے والی حوا زاد خاتون ہمیشہ شریعت اسلامیہ کے مطابق ہی زندگی بسر کرتی ہے۔ لہذا حیدار خاتون دوسروں کے لیے بھی مثالی نمونہ بنتی ہے، اس اعتبار سے خواتین کو چاہیے کہ پردہ کو لازمی اپنی زندگی کا جزو بنائیں تاکہ معاشرے میں اچھائی کو فروغ ملے۔